

# Philemon

## Chapter 1

<sup>1</sup> παυλος δεσμιος χριστου ιησου και τιμοθεος ο αδελφος φιλημονι τω αγαπητω και συνεργω ημων

<sup>2</sup> και απφια τη αδελφη και αρχιππω τω συστρατιωτη ημων και τη κατ οικον σου εκκλησια

<sup>3</sup> χαρις υμιν και ειρηνη απο θεου πατρος ημων και κυριου ιησου χριστου

<sup>4</sup> ευχαριστω τω θεω μου παντοτε μνειαν σου ποιουμενος επι των προσευχων μου

<sup>5</sup> ακουων σου την αγαπην και την πιστιν ην εχεις εις <sup>5.1</sup> <sup>5.2</sup> τον κυριον ιησουν και εις παντας τους αγιους

<sup>6</sup> οπως η κοινωνια της πιστεως σου ενεργης γενηται εν επιγνωσει παντος αγαθου <sup>6.1</sup> <sup>6.2</sup> εν ημιν εις χριστον

<sup>7</sup> χαραν γαρ πολλην εσχον και παρακλησιν επι τη αγαπη σου οτι τα σπλαγχνα των αγιων αναπεπναιται δια σου αδελφε

<sup>8</sup> διο πολλην εν χριστω παρηρσιαν εχων επιτασσειν σοι το ανηκον

<sup>9</sup> δια την αγαπην μαλλον παρακαλω τοιουτος ων ως παυλος πρεσβυτης νυνι δε και δεσμιος χριστου ιησου

<sup>10</sup> παρακαλω σε περι του εμου τεκνου ον εγεννησα εν τοις δεσμοις ονησιμον

<sup>11</sup> τον ποτε σοι αχρηστον νυνι δε <sup>11.1</sup> σοι και εμοι ευχρηστον

<sup>12</sup> ον ανεπεμψα σοι αυτον τουτ εστιν τα εμα σπλαγχνα

<sup>13</sup> ον εγω εβουλομην προς εμαυτον κατεχειν ινα υπερ σου μοι διακονη εν τοις δεσμοις του ευαγγελιου

<sup>14</sup> χωρις δε της σης γνωμης ουδεν ηθελησα ποιησαι ινα μη ως κατα αναγκην το αγαθον σου η αλλα κατα εκουσιον

<sup>15</sup> ταχα γαρ δια τουτο εχωρισθη προς ωραν ινα αιωνιον αυτον απεχης

<sup>16</sup> ουκετι ως δουλον αλλ υπερ δουλον αδελφον αγαπητον μαλιστα εμοι ποσω δε μαλλον σοι και εν σαρκι και εν κυριω

<sup>17</sup> ει ουν με εχεις κοινωνον προσλαβου αυτον ως εμε

<sup>18</sup> ει δε τι ηδικησεν σε η οφειλει τουτο εμοι ελλογα

<sup>19</sup> εγω παυλος εγραψα τη εμη χειρι εγω αποτισω ινα μη λεγω σοι οτι και σεαυτον μοι προσοφειλεις

<sup>20</sup> ναι αδελφε εγω σου οναιμην εν κυριω αναπαυσον μου τα σπλαγχνα εν χριστω

<sup>21</sup> πεποιθως τη υπακοη σου εγραψα σοι ειδως οτι και υπερ α λεγω ποιησεις

<sup>22</sup> αμα δε και ετοιμαζε μοι ξενιαν ελπίζω γαρ οτι δια των προσευχων υμων χαρισθησομαι υμιν

<sup>23</sup> ασπαζεται σε επαφρας ο συναιχμαλωτος μου εν χριστω ιησου

<sup>24</sup> μαρκος αρισταρχος δημας λουκας οι συνεργοι μου

<sup>25</sup> η χαρις του κυριου ιησου χριστου μετα του πνευματος υμων

---

<sup>5.1</sup> VAR1: εις

<sup>5.2</sup> VAR2: προς

<sup>6.1</sup> VAR1: [του]

<sup>6.2</sup> VAR2: του

<sup>11.1</sup> VAR2: [και]